

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీమద్భగవద్గీతా ॥

॥ రాజవిద్యారాజగుహ్యాయోగః ॥

(నవమోఽధ్యాయః)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ రాజవిద్యారాజగుహ్యాయోగః ॥

(నవమోఽధ్యాయః)

శ్రీభగవానువాచ

ఇదం తు తే గుహ్యతమం ప్రవక్ష్యామ్యనసూయవే ।
జ్ఞానం విజ్ఞానసహితం యజ్ఞజ్ఞాత్వా మోక్ష్యసేఽశుభాత్ ॥ 9.1 ॥

రాజవిద్యా రాజగుహ్యం పవిత్రమిదముత్తమం ।
ప్రత్యక్షావగమం ధర్మ్యం సుసుఖం కర్తుమవ్యయం ॥ 9.2 ॥

అశ్రద్ధధానాః పురుషా ధర్మస్యాస్య పరంతప ।
అప్రాప్య మాం నివర్తంతే మృత్యుసంసారవర్తని ॥ 9.3 ॥

మయా తతమిదం సర్వం జగదవ్యక్తమూర్తినా ।
మత్స్థాని సర్వభూతాని న చాహం తేష్వవస్థితః ॥ 9.4 ॥

న చ మత్స్థాని భూతాని పశ్య మే యోగమైశ్వరం ।
భూతభృన్న చ భూతస్థో మమాత్మా భూతభావనః ॥ 9.5 ॥

యథాకాశస్థితో నిత్యం వాయుః సర్వత్రగో మహాఽ ।
తథా సర్వాణి భూతాని మత్స్థానీత్యుపధారయ ॥ 9.6 ॥

సర్వభూతాని కౌంతేయ ప్రకృతిం యాంతి మామికాం ।
కల్పక్షయే పునస్తాని కల్పాదౌ విస్మజామ్యహం ॥ 9.7 ॥

ప్రకృతిం స్వామవష్టభ్య విస్మజామి పునః పునః ।
భూతగ్రామమిమం కృత్స్నమవశం ప్రకృతేర్వశాత్ ॥ 9.8 ॥

న చ మాం తాని కర్మాణి నిబద్నంతి ధనంజయ |
ఉదాసీనవదాసీనమసక్తం తేషు కర్మసు || 9.9 ||

మయాధ్యక్షేణ ప్రకృతిః సూయతే సచరాచరం |
హేతునానేన కౌంతేయ జగద్విపరివర్తతే || 9.10 ||

అవజానంతి మాం మూఢా మానుషీం తనుమాశ్రితం |
పరం భావమజానంతో మమ భూతమహేశ్వరం || 9.11 ||

మోఘాశా మోఘకర్మాణో మోఘజ్ఞానా విచేతసః |
రాక్షసీమాసురీం చైవ ప్రకృతిం మోహినీం శ్రితాః || 9.12 ||

మహాత్మానస్తు మాం పార్థ దైవీం ప్రకృతిమాశ్రితాః |
భజంత్యనన్యమనసో జ్ఞాత్వా భూతాదిమవ్యయం || 9.13 ||

సతతం కీర్తయంతో మాం యతంతశ్చ దృఢవ్రతాః |
నమస్యంతశ్చ మాం భక్త్యా నిత్యయుక్తా ఉపాసతే || 9.14 ||

జ్ఞానయజ్ఞేన చాప్యనేయజంతో మాముపాసతే |
ఏకత్వేన పృథక్త్వేన బహుధా విశ్వతోముఖం || 9.15 ||

అహం క్రతురహం యజ్ఞః స్వధాహమహమౌషధం |
మంత్రోఽహమహమేవాజ్యమహమగ్నిరహం హుతం || 9.16 ||

పితాహమస్య జగతో మాతా ధాతా పితామహాః |
వేద్యం పవిత్రమోంకార ఋక్సామ యజురేవ చ || 9.17 ||

గతిర్భర్తా ప్రభుః సాక్షీ నివాసః శరణం సుహృత్ |
ప్రభవః ప్రలయః స్థానం నిధానం బీజమవ్యయం || 9.18 ||

తపామ్యహమహం వర్షం నిగృహ్ణోముత్సృజామి చ |
అమృతం చైవ మృత్యుశ్చ సదసచ్ఛాహమర్జున || 9.19 ||

త్రైవిద్యా మాం సోమపాః పూతపాపా
 యజ్ఞైరిష్టాస్వ స్వర్గతిం ప్రార్థయంతే |
 తే పుణ్యమాసాద్య సురేంద్రలోకం
 అశ్నంతి దివ్యాందివి దేవభోగాః || 9.20 ||

తే తం భుక్త్వా స్వర్గలోకం విశాలం
 క్షీణే పుణ్యే మర్త్యలోకం విశంతి |
 ఏవం త్రయీధర్మమనువ్రపన్నా
 గతాగతం కామకామా లభంతే || 9.21 ||

అనన్యాశ్చింతయంతో మాం యే జనాః పర్యుపాసతే |
 తేషాం నిత్యాభియుక్తానాం యోగక్షేమం వహోమ్యహం || 9.22 ||

యేఽప్యన్యదేవతాభక్తా యజంతే శ్రద్ధయాన్వితాః |
 తేఽపి మామేవ కౌంతేయ యజంత్యవిధిపూర్వకం || 9.23 ||

అహం హి సర్వయజ్ఞానాం భోక్తా చ ప్రభురేవ చ |
 న తు మామభిజానంతి తత్త్వేనాతశ్చ్యవంతి తే || 9.24 ||

యాంతి దేవవ్రతా దేవాన్పితృన్యాంతి పితృవ్రతాః |
 భూతాని యాంతి భూతేజ్యా యాంతి మద్యాజినోఽపి మాం || 9.25 ||

పత్రం పుష్పం ఫలం తోయం యోమే భక్త్యా ప్రయచ్ఛతి |
 తదహం భక్త్యుపహృతమశ్నామి ప్రయతాత్మనః || 9.26 ||

యత్కరోషి యదశ్నాసి యజ్ఞపేహోషి దదాసి యత్ |
 యత్తపస్యసి కౌంతేయ తత్కురుష్య మదర్పణం || 9.27 ||

శుభాశుభఫలైరేవం మోక్ష్యసే కర్మబంధనైః |
 సంన్యాసయోగయుక్తాత్మా విముక్తో మాముపైష్యసి || 9.28 ||

సమోఽహం సర్వభూతేషు న మే ద్వేషోఽస్తి న ప్రియః |
యే భజంతి తు మాం భక్త్యా మయి తే తేషు చాప్యహం || 9.29 ||

అపి చేత్సుదురాచారో భజతే మామనన్యభాక్ |
సాధురేవ స మంతవ్యః సమ్యగ్వ్యవసితో హి సః || 9.30 ||

క్షిప్రం భవతి ధర్మాత్మా శశ్వచ్ఛాంతిం నిగచ్ఛతి |
కౌంతేయ ప్రతిజానీహి న మే భక్తః ప్రణశ్యతి || 9.31 ||

మాం హి పార్థ వ్యపాశ్రిత్య యేఽపి స్యుః పాపయోనయః |
స్త్రియో వైశ్యాస్తథా శూద్రాస్తేఽపి యాంతి పరాం గతిం || 9.32 ||

కిం పునర్భ్రాహ్మణాః పుణ్యా భక్తా రాజర్షయస్తథా |
అనిత్యమసుఖం లోకమిమం ప్రాప్య భజన్వ మాం || 9.33 ||

మన్మనా భవ మద్భక్తో మద్యాజీ మాం నమస్కరు |
మామేవైష్యసి యుక్త్వైవమాత్మానం మత్పరాయణః || 9.34 ||

|| ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే
శ్రీకృష్ణార్జునసంవాదే రాజవిద్యారాజగుహ్యయోగో నామ
నవమోఽధ్యాయః ||